

Iyakon Ite'kwaro' Kareta Paarü Nennoko'pü Tesaroni'ka Pon Kon Ena'

Ekamanin

Kurái uye'kapü pi' utaipon nito' ri esi'pü moro ri, miripan uya so'si Tesaroni'ka pon manenpa esi'pü. Iyakon ite'kwa pe Paarü nūmenuka'pü kareta Tesaroni'ka pon kon ena' esi Itepuru uye'to' weyu e'sepoka'sa' man tukai' tapurisen pi' isaurokū. Paarü uya si seri tukai' te'sen eseru suraika'pü, Kurái uye'pü rawiri, iri miri awonsi'ki iri ku'to' uta'tu'mato' oton, "Iri Ye' Ka'pon" tato' itepuru pe (2:3), Kurái ewa'noma ton.

itekare ekamai' enno'sa' esi tūnmenuka'pü ennin nan esi i'se tūnapurinū kon yau meruntū pe ekamūn yau ri miri awonsi'ki e'ne' moronkai'ma ri, te'turawasomasan pe Paarü miri awonsi'ki iye'turawasoma tonpa ton kasa, miri awonsi'ki waku ku'to' kupü pi' ri to' e'to' pe.

Iyawon Ekamanin

Ekamanin (1:1-2)

Apuripitü (1:3-12)

Kurái uye'pü pi' enupan nito' (2:1-17)

Pana' pe enupan nito' Kuri'san eseru pi' (3:1-15)

Iu'matü (3:16-18)

1 ¹Paarü, Sairas^a miri awonsi'ki
Temu'ti winipaino,

So'si pe Papa, ukūipūnū kon miri awonsi'ki Itepuru Sises Kurái yau te'san Tesaroni'ka pon kon enakan:

²Wakū nonkasa' miri awonsi'ki tūsewankamai' pūra e'nito' Papa Ikuipūnū miri awonsi'ki Itepuru Sises Kurái winon nesii iyenakan kon pe.

Tenki Ta Miri Awonsi'ki Ipūreman Nito'

³Utonpa ton, tenki tato' ina uya pe kuru iyese Papa pi' inke ri imiri'nokon pi', ina uya kuru ri

iku'to' pe iyese, apūne pūra apurito' auya'nokon ni epamū miyari ri. Itonpa kon amū' i'nūnkato' auya'nokon ni niri miyari ri. ⁴Miri pe iyese pi', ipi'nokon kuru ri tūtapuri kon pe Papa munki amū' auro'ka pi' ina esi seri ipi'nokon, isi yau ri, ekamūn yau ri esii'ma te'nonkai' pūra Sises apurito' auya'nokon yau iwesi kon pi'.

⁵Tanporo seri esi ento' ipi' pe Papa uya eseru aimenkato' esi ipoken, miripan moron nū'pū pe iusi'tuto' oton kon Papa e'to' esa' wannī pe yawon kon ipokena' ton

^a 1:1 Kiri' *Sirūpanas*, Sairas tato' tūron ni pe.

1:1 Inkupū'pū 17:1

ye' pe, iwenai mekota'mayatui'ne'.
 6Papa kúri ri wakú ri iyawiri ri iku'nin. Ikota'manin kon nù'san kota'manin kúri ri iye'ma kon pe.
 7Miripan uya iusewankamato' kon ereutanukú, miri awonsi'ki ina ri niri. Seri e'ku'to' oton Itepuru Sises usenpoika a'tai Epùn poi, apo' tepo'tisen yau, merunti pe te'san tinserrúu ton pokon pe niri. 8Kamoro Papa i'tunin nan pen miri awonsi'ki uyepuru kon Sises ekareei awiri e'paino kon pen kota'mato' iya oton. 9To' ekota'mato' oton aka'nero' pen ekota'man nito' ke miri awonsi'ki enpa'kasa' pe Itepuru piyapai miri awonsi'ki eke pe iye'to' meruntirú piyapai 10iyepú tapuripi'to' pe wakú ton tumunki amú' yau miri awonsi'ki ipi' usewansiukan nito' pe kamoro apurinin nù'san koro'tau iweyu a'tai. Imiri'nokon ni si esi, apune púra ina nekamanú ipi'nokon apurisa' auya'nokon pi'.

11Seri si itenu yau esi'lma, inke ri ina ipurema ipona'nokon, Papa, itese' pi' ina e'to' uya wakú pe iwesi kon tukai' ii'tuto' kon pe iki'mayatui'ne' yawon kon ipokena' ton ye' pe, miripan tumeruntirú wini wakú pe te'sen tanporon ku'nin pe iwe'to' kon a'ku'tito' pe iya miri awonsi'ki tanporon te'ku'sen apurito' auya'nokon uya iku'to'. 12Seri pi' ri

mari ina ipurema uyepuru kon Sises ese' utapuripi'to' pe ayau'nokon miri awonsi'ki imiri'nokon niri iyau, wakú nonkasa' Papa, itese' pi' e'nito' miri awonsi'ki Itepuru Sises Kúrai núnónka'pú awiri.^b

Iri Ye' Ka'pon Táuue'ton

2¹Uyepuru kon Sises Kúrai uye'to' weyu pi' miri awonsi'ki amáran nito' pi' ipiya', ina uya iyekama'po kon, utonpa ton, 2i'ri uya ri tewankamai' iwesi kon namai' pu'kena' amú' nekamayai'ne' uya ri, ina usauro'sa' ri, ina nùmenuka'pú ri níkayai'ne' ka'pon amú', “Uyepuru kon Sises weyu uye'ka'sa', tasa' to' uya,” tawon. 3Inú' ri iyennakati'nin i'ri wini ri, apune púra Itepuru Sises uyepú rawiri nin ti, tu'kan kon ka'pon amú' enato' oton Papa eyaton non pe. Miri e'kupú a'tai, Iri Ye' Ka'pon,^c ka'pon amú' ennakanin usenpoikato' oton, tuma'tato' ya' ri kúri ri ka'pon uti miri. 4Papa ewaruma'tito' iya oton tanporon ni ka'pon amú' nukupúnú papa pe, miri pe púra tapuripi'sen, miripan kon entai ri eke pe iye'ku'to' oton. Miri rú'pú pe iyereutato' oton Papa ena' use'man nito', ipureman nito' iwú' tau, “Papa ri uri,” tase'na.

⁵Iyenu kon yau púra pe' nai ipiyau'nokon esi a'tai seri ton

^b 1:12 eke wakú Papa, itese' pi' e'nito' miri awonsi'ki Itepuru Sises Kúrai núnónka'pú awiri; miri pe púra, eke wakú Papa, itese' pi' e'nito', uyepuru kon Sises Kúrai núnónka'pú awiri. ^c 2:3 Taron ni ton imenukasa' ton uya, Iri Ye' Ka'pon ta; taron ni ton uya, ka'pon tumakooikenan ta.

ekamapitü'pü uya ipi'nokon? ⁶I'tu auya'nokon ni i'ri uya kúri ri Iri Ye' ko'manuku iye'to' pe púra, tūweyu a'tai ri isenpoikato' pe tukai'. ⁷Apüne púra ama'ai te'sen main awiri púra e'nito' meruntirü esi e'turawasomaka'ni pi'; e'tane kúri ri Iri Ye' meruntirü a'si pi' ri na'ne' ri esi a'si pi' ri kúri ri e'ma tapai ama pü'kü pona. ⁸Miri tupo nin si, kúri ri Iri Ye' Ka'pon usenpoika miri, Itepuru Sises neno'ma ton pe ri tunta'pisin ke, miripan uya ima'tanü'to' oton tūyepü a'kwarii ke. ⁹Iri Ye' Ka'pon uye'to' oton Se'tan^d turawasooi awiri, miripan uya tanporo ennakanin eke tū-turawasooi, i'tuto' ipikiri, miri awonsi'ki a'kwarüpi'nin ni ennakanin enpoikato' oton, ¹⁰miri awonsi'ki ti'tui' púra ri iri ke ka'pon amü' ennakato' iya oton tūuma'tasan. To' uma'ta apüne púra i'nairon i'nankato' nurunpasa' to' uya pi' tūpika'tinin kon. ¹¹Miri wenai, Papa uya nin si merunti to' enku'tinin ni ennoko miri tennakanin kon ni apurinin pe to' e'to' pe. ¹²Tanporo to' eno'mato' pe ri nin si, i'napairon itekare apurinin nü'san pen, e'tane iri eseru i'nunka pi' iye'sa' kon.

Pana' Pe E'mü'sa'kati'

¹³Ina tonpa ton, Itepuru ni'nūkanü ton, tiwiri ri tenki tato' ina uya pe kuru ri iyese Papa pi'

ipi'nokon, apüne púra itipiya si'kiri ri ayanūnsa' iya 'nokon pi'^e ipika'tito' kon pe tūuya wakü a'kwarü e'turawasoma wini iyena kon pa wakü pe, anapurinü kon i'napairon poro niri. ¹⁴Iki'masa' iya 'nokon seri pona ina nekamanü itekare poro, uyepuru kon Sises Kúrai a'kwarii yau ipokon pe iwesi kon pa. ¹⁵Miri wenai, ina tonpa ton, pana' pe e'mü'sa'kati', ina uya iyenupa'pü kon nü'pü^f tūmaimu kon wini miri pe púra tükaretaai kon yau ri pi'.

¹⁶Tiwi uyepuru kon Sises Kúrai tūmiri pe ri miri awonsi'ki Papa uküipünü kon, ui'nūkanin nü'pü kon miri awonsi'ki wakü nonkasa' tūuya wini ina repasa' iya inkerö' ri epori'man nito' ike ke miri awonsi'ki wakü e'ku'nito', ¹⁷iyewan kon pori'mai miri awonsi'ki imeruntirü'titüi'nokon tanporon ni wakü tuku'sen yau miri awonsi'ki wakü pi' usauro'nito' yau.

Ipüreman Nito' Ekama'po

3 ¹Iu'matü pe ri, utonpa ton, ipüremati' ina pona, Itepuru maimu utito' pe inke púra miripan e'to' pe tūnamasen pe, ipiyau'nokon ne'taine' kasa kuru. ²Miri awonsi'ki ipüremati' ina emo'kasa' e'to' pe iri ku'nin nan miri awonsi'ki iri ton piyapai, apüne púra tanporon kon esi pen apurito' esa' pe.

^a 2:9 *Se'tan*—Makoi ese' isakon, *Papa eseru ewaruma'tinin* ta e'kwa pe.

^e 2:13 *ayanūnsa' iya 'nokon pi'*; miri pe púra, *apüne púra Papa uya ayanūnsa' kon wapiyaro' kon tūwotori'san pe* ^f 2:15 *ina uya iyenupa'pü kon nü'pü*; miri pe púra, *uyeseru kon*. Apüne, 3:6 niri enka'ki.

³E'tane Itepuru esi tãusaurokã'pũ awiron, miripan uya imeruntitanũkũ kon miri awonsi'ki awapu'ti iya 'nokon iri ye' piyapai. ⁴Itepuru man ina enu yau, ina uya ayapiyo'ma'pũ kon kupũ auya'nokon miri awonsi'ki miyari ri ikupũ auya'nokon, tukai'. ⁵Tiwi Itepuru iyewan kon konekai to'sa ri Papa usi'nũnkato' to'ka'nũ'nin pe miri awonsi'ki Kũrai na'kũre'ti'pũ to'ka'nũ'nin pe.^s

Tenkurunsen Pe E'ni Namai'no

⁶Itepuru Sises Kũrai ese' yau, utonpa ton, ina uya ayapiyo'ma kon, tenkurunsan miri awonsi'ki ina uya iyenupa'pũ kon awiri pũra tũuko'mansan utonpa kon piyau iwesi kon namai'. ⁷ĩmiri'nokon uya ri i'tu ina esi'pũ kasa iwe'to' kon pe iyese, ina enkurumũ pũn ipiyau'nokon ina esi a'tai. ⁸ĩnũ' i'kiyari erupa' ri ina e'sa' pũra iyese te'mai' pũra, e'tane ru'ku ina e'tũrawasoma'pũ sa'man pe kuru ri wũi nai miri awonsi'ki ewarupi nawiri ri, iyenupikiri'nokon ina esi namai' i'se te'to' kon pi'. ⁹Seri kasa ina e'tũrawasoma'pũ, anmainanpanũ kon pe pũra ina esi pi' pen, e'tane iyenupa tũuya'nokon pe ikupũ kon pa. ¹⁰ĩpiyau'nokon ina esi a'tai main tũtai ina, "Ka'pon e'tũrawasoma pũra iyese yau kũsenta'nanin," tawon.

¹¹Ina uya eta tũron kon i'koro'tau'nokon te'san enkurumũ to' e'tũrawasoma pũra; tũtonpa kon amũ' eseru pi' usau'ni pi' to' esi. ¹²Itepuru Sises Kũrai ese' yau seri kasa tũuko'mansan auro'ka ina uya ipan pe, e'tũrawasoman pi' to' e'to' pe ti'kiyari kon eporo pi', ka'pon amũ' tanpokũmai' pũra.

¹³E'tane nin si, ina tonpa ton, kemiya'nũntũu wakũ eseru kupũ pi'. ¹⁴ĩnũ' ri nin si esi yau ti ina nũmenuka'pũ anapuripai pũra, ti'tui' me'tui'. Ipokon pe ke'tũu, iyipiyi'to' pe ri sa'ne. ¹⁵E'tane riken iyeyaton kon pe kũ'ku'tũu, e'tane ru'ku ipanamati' riken itonpa kon panamato' auya'nokon kasa ri.

Ipouri Ri Miyari Tato'

¹⁶Seri nin si ti, tiwi tũusewankamai' pũra e'ni Epuru tũmiri pe irepai'nokon tũusewankamai' pũra e'nito' ke tiwi ri miri awonsi'ki tanporon yau ri. Tanporo ipiyau'nokon Itepuru nesii.

¹⁷Uri, Paarũ uya imenuka, uri pe kuru seri airi riken, miyari ta uya ipi'nokon, seri kasa iu'matũ pe tanporo ukaretaai menukanin uri tanporon kon uya ukaretaai i'tuto' pe.

¹⁸Wakũ nonkasa' uyepuru kon Sises Kũrai uya nesii tanporo ipiyau'nokon.

^s 3:5 *Tiwi Itepuru iyewan kon konekai to'sa ri Papa usi'nũnkato' to'ka'nũ'nin pe miri awonsi'ki Kũrai na'kũre'ti'pũ to'ka'nũ'nin pe; miri pe pũra, ĩpũrema Itepuru uya ipika'tito' pe tũusi'nũnkasen pe Papa kasa miri awonsi'ki Sises tũseta'kasen pen kasa.*